

கசிப்புக்குகை பொலிஸால் முற்றுகை; ஐருவர் கைது!

20 லீற்றர் கசிப்பு மீட்பு

யாழ்ப்பாணம், தெல்லிப்பழை - கட்டுவான் பகுதியில் பாரிய கசிப்பு உற்பத்தி நிலையம் ஒன்றை முற்றுகையிட்ட பொலிஸார், அங்கிருந்த ஒருவரைக் கைதுசெய்தமையுடன், ஆயிரம் லீற்றர் கோடா மற்றும் 20 லீற்றர்

பஸில் மெளனம் காப்பது ஏன்?

இது பெரும் அநீதி என எதிரணி சாடல்

நாட்டின் நிதி நிலைவரம் தொடர்பில் நிதி அமைச்சர் பஸில் ராஜபக்ஷ, நாடாளுமன்றத்துக்குத் தெரியப்படுத்தாமல் இருப்பது பெரும் அநீதியாகும் என்று எதிரணி பிரதம கொறடாவான நாடாளுமன்ற உறுப்பினர் லக்ஷமன் கிரியெல்ல தெரிவித்தார்.

நாடாளுமன்றத்தில் இது தொடர்பில் இன்று கருத்து வெளியிட்ட அவர் மேலும் கூறியதாவது:-

அரசு நிதி அதிகாரம் என்பது நாடாளுமன்றத்துக்கே இருக்கின்றது. நிதி அமைச்சர் நாடாளு

மன்றத்துக்குப் பொறுப்புக்கூற கடமைப்பட்டுள்ளார்.

நாட்டில் தற்போது கடும் பொருளாதார நெருக்கடி ஏற்பட்டுள்ளது. இறுதியாக டிசெம்பர் 10 ஆம் திகதியே நிதி அமைச்சர் சபையில் உரையாற்றினார். இரு மாதங்கள் ஆகின்றன. நாட்டு நிதி நிலைமை பற்றி அவர் கதைக்கவில்லை. இது பெரும் அநீதியாகும். ஊடகங்கள் வாயிலாகவே தகவல்களைப் பெற வேண்டியுள்ளது. ஆக நாட்டில் என்ன நடக்கின்றது? - என்றார்.



வெள்ளியன்று டெல்லி பறக்கின்றார் பஸில்



நிதி அமைச்சின் செயலரும் பயணம்

நிதி அமைச்சர் பஸில் ராஜபக்ஷ மற்றும் நிதி அமைச்சின் செயலாளர் எஸ்.ஆர். ஆட்டி கல ஆகியோர் நாளைமறுதினம் வெள்ளிக்கிழமை இந்தியா செல்லவுள்ளனர்.

இந்தியாவில் இருந்து பெறப்படவுள்ள கடன் தொடர்பான பேச்சுகளை இறுதிப்படுத்தும் நோக்கிலேயே அவர்கள் அங்கு செல்கின்றனர்.

இதற்கு முன்னரும் பஸில் இந்தியா சென்று, அந்நாட்டின் நிதி அமைச்சர் உள்ளிட்ட பிரமுகர்களுடன் பேச்சு நடத்தியிருந்தார் என்பது குறிப்பிடத்தக்கது.

இதற்கு முன்னரும் பஸில் இந்தியா சென்று, அந்நாட்டின் நிதி அமைச்சர் உள்ளிட்ட பிரமுகர்களுடன் பேச்சு நடத்தியிருந்தார் என்பது குறிப்பிடத்தக்கது.

யாழில் சில இடங்களில் டீசல் இல்லை



யாழ்ப்பாணத்தில் உள்ள சில எரிபொருள் நிரப்பு நிலையத்தில் 'டீசல் இல்லை' என்ற பதாதை வைக்கப்பட்டுள்ளது.

சில எரிபொருள் நிரப்பு நிலையத்தில் இவ்வாறு 'டீசல் இல்லை' என்ற பதாதைகள் தொங்க விடப்பட்டுள்ளன.

அத்தோடு எரிபொருள் நிரப்புநிலையங்களில் அதிகமான மக்கள் கூட்டத்தையும் அவதானிக்க முடிந்துள்ளது.

யாழில் சிகிச்சை பெற்று வந்த கொரோனா நோயாளி மாயம்

யாழ்ப்பாணம் போதனா வைத்தியசாலையில் சேர்க்கப்பட்ட கொரோனா வைரஸ் தொற்றாளர் ஒருவர் காணாமல்போயுள்ளார் என்று தெரியவந்துள்ளது.

யாழ்ப்பாணம், மீசாலை வடக்கு பகுதியைச் சேர்ந்த 45 வயதான நபரே இவ்வாறு காணாமல் போயுள்ளார். காய்ச்சல் காரணமாக கடந்த 16ஆம் திகதி சாவகச்சேரி ஆதார வைத்தியசாலையில் சேர்க்கப்பட்ட குறித்த நபருக்கு அன்டிஜன் பரிசோதனை செய்யப்பட்டதில் கொரோனாத் தொற்று

பிக்குவுக்கு மறியல்

வட்டவளை, டெம்பல்ஸ்டோவ் தோட்டத்தைச் சேர்ந்த 13 வயது சிறுமியைத் துஷ்பிரயோகத்துக்கு உட்படுத்தினார் எனக் கூறப்படும் பெளத்த பிக்குவை எதிர்வரும் 28ஆம் திகதி வரை விளக்கமறியலில் வைக்குமாறு ஹற்றன் நீதிவான் நீதிமன்றத்தின் நீதிபதி அசங்கா ஹெட்டிவத்த இன்று உத்தரவிட்டார்.

வட்டவளை, ஹயிற்றி தோட்டத்திலுள்ள விகாரையில் வைத்தே கடந்த 20 ஆம் திகதி இந்தச் சம்பவம் இடம்பெற்றது எனவும், 21ஆம் திகதி குறித்த சிறுமியின் தந்தை

மூன்று தமிழ் அரசியல் கைதிகள் யாழ். சிறையின் உண்ணாவிரதம்



உறவுகள் ஆளுநர் அலுவலகம் முன்பாக உணவுத் தவிர்ப்பு

யாழ்ப்பாணம் சிறைச்சாலையில் தடுத்துவைக்கப்பட்டுள்ள தமிழ் அரசியல் கைதிகள் மூவர் தொடர் உண்ணாவிரதப் போராட்டத்தில் ஈடுபட்டுள்ளனர்.

குறித்த அரசியல் கைதிகள் இன்று அதிகாலை முதல் உணவுத் தவிர்ப்பு போராட்டத்தில் ஈடுபடுகிறோம் என கடிதம் மூலம் சிறைச்சாலை பொறுப்பதிகாரிக்கு அறிவித்துள்ளனர்.

யாழ். சுற்றுலாவால் 34 இலட்சம் ரூபா கொழும்பு மாநகர சபைக்கு செலவாம்



கொழும்பு மாநகர சபையின் 80 உறுப்பினர்கள் கடந்த 19, 20 ஆகிய திகதிகளில் வடக்கு மாகாணத்துக்கான சுற்றுப்பயணத்துக்காக 34 லட்சத்து 57 ஆயிரத்து 900 ரூபா செலவிட்டுள்ளது

உயிரியல் வினாத்தாளில் பல தவறுகள்!

நாடாளுமன்றில் சிறிதரன் எம்.பி. சுட்டிக்காட்டு



2021ஆம் ஆண்டுக்கான க.பொ.த. உயர்தரப் பரீட்சையில் இம்மாதம் 7ஆம் திகதி நடைபெற்ற உயிரியல் வினாத்தாள் பகுதி - 01 இல் தமிழ்மொழியில் விடப்பட்டுள்ள பல தவறுகள் காரணமாக பல

கலைக்கழகத்துக்குத் தெரிவாகும் சந்தர்ப்பத்தைப் பல மாணவர்கள் இழக்கும் நிலை ஏற்பட்டுள்ளதால் இவ்விடயத்தில் கல்வி அமைச்சர் உடனடியாகத் தலையிட வேண்டும் என்று

The Grand Bridal Show In Jaffna

BRIDAL FASHION SHOW

JAFFNA 2022

10th of March 2022 at Chelva Palace

Contact us 076 9759197

யாழ். சுற்றுலாவால் 34 லட்சம் ரூபா

(முதலாம் பக்கத் தொடர்ச்சி)
எனக் கொழும்பு மாநகர சபையின் ஜே. வி.பி. உறுப்பினர் ஹேமந்த குமார தெரிவித்தார்.

இது குறித்து அவர் மேலும் கருத்துத் தெரிவிக்கையில்,

யாழ். சுற்றுப்பயணத்துக்கான மதிப்

உயிரியல் வினாத்தாளில் ...

(முதலாம் பக்கத் தொடர்ச்சி)
தமிழ்த் தேசியக் கூட்டமைப்பின் யாழ்ப்பாணம் மாவட்ட நாடாளுமன்ற உறுப்பினர் சிவஞானம் சிறிதரன் கோரிக்கை விடுத்தார்.

நாடாளுமன்றத்தில் நேற்று இடம் பெற்ற இரப்பர் மீள்நடுகை மானியச் சட்டத்தின் கீழான ஒழுங்குவிதிகள் மீதான விவாதத்தில் உரையாற்றுகையிலேயே இந்தக் கோரிக்கையை விடுத்த சிறிதரன் எம்.பி. மேலும் பேசுகையில்,

உயிரியல் வினாத்தாள் பகுதி - 01 இல் பல தவறுகள் காணப்படுகின்றன. 01. 02 ஆவது வினாவில் பிரதானமாக என்பதற்குப் பதிலாக முக்கியமாக எனவும், 02. 05 ஆவது வினாவில் விளைத்திறனானது என்பதற்குப் பதிலாக விளைத்திறனானது எனவும், 03. 07 ஆவது வினாவில் அ. பெறப்பட்ட என்பதற்குப் பதிலாக பெற்ற எனவும் ஆ. கடத்தப்படுகின்றன என்பதற்குப் பதிலாக ஊடுகடத்தப்படுகின்றன எனவும், இ. மாற்றங்கள் ஏற்படுகின்றன என்பதற்குப் பதிலாக மாற்றம் ஏற்படுகின்றது எனவும், 04. 9ஆவது வினாவில் கொம்புருத்தாவரங்கள் என்பதற்குப் பதிலாக கொம்புத் தாவரங்கள் எனவும், 05. 12 ஆவது வினாவில் முதிர்ச்சியின்போது என்பதற்குப் பதிலாக முதிர்ச்சிப் பருவத்தில் எனவும், 06. 13 ஆவது வினாவிலும் 39 ஆவது வினாவிலும் விளைத்திறனாக என்பதற்குப் பதிலாக திறமையாக எனவும், 07. 13 ஆவது வினாவில் திசைகோட் சேர்க்கை என்பதற்குப் பதிலாக திசைமுகப்படுத்தல் எனவும், 08 16 ஆவது வினாவில் ஒளித்தொகுப்புச் செய்யும் என்பதற்குப் பதிலாக ஒளித்தொகுப்பி எனவும் தவறாக இடம்பெற்றுள்ளது.

பிக்குவுக்கு

(முதலாம் பக்கத் தொடர்ச்சி)
வட்டவளை பொலிஸ் நிலையத்தில் முறைப்பாடு பதிவு செய்திருந்தார் எனவும் வட்டவளை பொலிஸார் தெரிவித்தனர்.

இதையடுத்து 21ஆம் திகதி மாலை வட்டவளைப் பொலிஸாரால் பௌத்த பிக்கு கைதுசெய்யப்பட்டுள்ளார்.

சிறுமிக்கு நீதி கிடைக்க வேண்டும் எனவும், பௌத்த பிக்குவுக்கு எதிராகச் சட்ட நடவடிக்கை எடுக்கப்பட்டு தண்டனை வழங்கப்பட வேண்டும் எனவும் வலியுறுத்தி குறித்த தோட்டத்தில் பொது மக்களால் போராட்டம் ஒன்றும் நேற்று முன்தினம் நடந்தது.

இந்நிலையில், குறித்த பிக்கு இன்று பொலிஸாரால் ஹற்றன் நீதிவான் நீதிமன்றத்தில் முன்னிலைப்படுத்தப்பட்டார்.

விசாரணைகளை மேற்கொண்ட நீதிவான் குறித்த பிக்குவை எதிர்வரும் 28 ஆம் திகதி வரை விளக்கமறியலில் வைக்குமாறு உத்தரவிட்டார்.

மூன்று தமிழ் அரசியல்

(முதலாம் பக்கத் தொடர்ச்சி)
இரத்தினசின்கம் கமலாகரன், வைத்தியலிங்கம் நிர்மலன் மற்றும் பத்மநாதன் ஊங்கரன் ஆகியோரே இவ்வாறு உணவு தவிர்ப்புப் போராட்டத்தில் ஈடுபட்டுள்ளனர்.

கரும்புலிகள் தினத்தை நினைவுகூர முயன்றமை மற்றும் தீய செயல்களைச் சீர்திருத்தும் பொருட்டு வெடிபொருள் தயாரிப்புக்கு உதவியமை போன்ற குற்றச்சாட்டில் இரத்தினசின்கம் கமலாகரன், வைத்தியலிங்கம் நிர்மலன், நல்லதம்பி நகுலேஸ்வரி மற்றும் பத்மநாதன் ஊங்கரன் ஆகியோர் கடந்த 2020 ஆம் ஆண்டு 07 ஆம் மாதம் 3 மற்றும் 06 ஆம் திகதிகளிலும், 2 ஆயிரத்து 21 ஆம் 5 ஆம் மாதம் 28 ஆம் திகதியிலும் பயங்கரவாதத் தடுப்பு பிரிவினரால் யாழ்ப்பாணம் மற்றும் கிளிநொச்சி பகுதியில் வைத்து கைதுசெய்யப்பட்டிருந்தனர்.

இதேவேளை, குறித்த சிறைக் கைதிகளின் உறவினர்கள் கைதிகளுக்கு ஆதரவாக வடக்கு மாகாண ஆளுநர் அலுவலகம் முன்பாக தொடர் உணவு தவிர்ப்புப் போராட்டத்தில் இன்று காலை முதல் ஈடுபட்டு வருகிறனர்.

மனிதாபிமான அடிப்படையில் கைதிகள் விடுவிக்கப்பட வேண்டும், பயங்கரவாத தடைச் சட்டம் நீக்கப்பட வேண்டும் போன்ற கோரிக்கைகளை முன்வைத்து அவர்கள் இந்த உணவு தவிர்ப்புப் போராட்டத்தில் ஈடுபட்டுள்ளனர்.

யாழில் சிகிச்சை

(முதலாம் பக்கத் தொடர்ச்சி)
உறுதி செய்யப்பட்டது.

நோய் தீவிரமடைந்ததால் யாழ். போதனா வைத்தியசாலைக்கு மாற்றப்பட்டார். மறுநாள் 17ஆம் திகதி யாழ். போதனா வைத்தியசாலைக்கு அவரது மனைவி சென்று பார்த்தபோது கணவனை அங்கு காணவில்லை.

இதையடுத்து சம்பவம் தொடர்பாக கொடிகாமம் பொலிஸ் நிலையத்தில் மனைவி முறைப்பாடு செய்துள்ளார்.

இந்நிலையில், சம்பவம் தொடர்பாக கொடிகாமம் பொலிஸார் மேலதிக விசாரணைகளை மேற்கொண்டு வருகின்றனர்.

கசிப்பு மற்றும் கசிப்பு உற்பத்தி உபகரணங்கள் என்பவற்றை மீட்டுள்ளனர்.

தெல்லிப்பழை பொலிஸ் புலனாய்வுப் பிரிவினருக்குக் கிடைக்கப் பெற்ற இரகசியத் தகவலின் அடிப்படையில் குறித்த இடத்தைப் பொலிஸாருடன் இணைந்து நேற்று முற்றுகையிட்டனர்.

கைதுசெய்யப்பட்ட நபரைத் தெல்லிப்பழை பொலிஸ் நிலையத்தில் தடுத்து வைத்து விசாரணைகளை முன்னெடுத்து வரும் பொலிஸார், மீட்கப்பட்ட பொருள்களைச் சான்றுப் பொருள்களாக மல்லாகம் நீதிவான் நீதிமன்றத்தில் பார்ப்படுத்த நடவடிக்கை எடுத்துள்ளனர்.

இந்நிலையில், சம்பவம் தொடர்பாக கொடிகாமம் பொலிஸார் மேலதிக விசாரணைகளை மேற்கொண்டு வருகின்றனர்.

கசிப்புக்குகை

(முதலாம் பக்கத் தொடர்ச்சி)
கசிப்பு மற்றும் கசிப்பு உற்பத்தி உபகரணங்கள் என்பவற்றை மீட்டுள்ளனர்.

தெல்லிப்பழை பொலிஸ் புலனாய்வுப் பிரிவினருக்குக் கிடைக்கப் பெற்ற இரகசியத் தகவலின் அடிப்படையில் குறித்த இடத்தைப் பொலிஸாருடன் இணைந்து நேற்று முற்றுகையிட்டனர்.

கைதுசெய்யப்பட்ட நபரைத் தெல்லிப்பழை பொலிஸ் நிலையத்தில் தடுத்து வைத்து விசாரணைகளை முன்னெடுத்து வரும் பொலிஸார், மீட்கப்பட்ட பொருள்களைச் சான்றுப் பொருள்களாக மல்லாகம் நீதிவான் நீதிமன்றத்தில் பார்ப்படுத்த நடவடிக்கை எடுத்துள்ளனர்.

விளம்பரத் தொடர்புகளுக்கு - தொலைபேசி இலக்கம் -
076 443 8622
மின்னஞ்சல் -
kalaikkathiradv@gmail.com

மிகக் குறைந்த கட்டணத்தில் வரி விளம்பரங்கள்

உங்கள் நாளாந்த தேவைகளில் பொருள்கள், ஆதனங்கள், வாகனங்கள், வளர்ப்புப் பிராணிகளை வாங்க, விற்க மற்றும் வாடகைக்குப் பெறவும், மணமக்கள் தேவை போன்ற அத்தியாவசிய அறிவித்தல்களைப் பிரசுரிக்கவும் மிகக் குறைந்த கட்டணத்தில் 'காலைக்கதிர்' சேவையைப் பெற்றுக்கொள்ள **076 443 8619** என்ற இலக்கத்துடன் தொடர்பு கொள்ளுங்கள்.

யாழ்ப்பாணத்தில் இருந்து தினசரி இருமுறை - அதிகாலையும் மாலையும் - உலகெங்கும் உள்ள பல்லாயிரம் தமிழ் வாசகர்களை தவறாது எட்டும் ஒரே நாளிதழ் ஊடாக குறைந்த கட்டணத்தில் விளம்பரம் செய்து அதிக பயனைப் பெற்றுக் கொள்ளுங்கள்.

கிளிநொச்சியில் ஐஸ்வர்யம் பெருவிருந்து மண்டபம்
Ishwaryam Banquet Hall
Tel:- 021 228 3701, 076 306 8091
Whatsapp:- 071 7736 4308
No.315, Kandy Road, Kilinochchi

◆ அன்பான வரவேற்பு
◆ தமிழர் பாரம்பரிய உணவு வகைகள்
◆ இந்தியன் இனிப்பும் பண்டங்கள்
◆ இந்தியன் உணவுவகைகள்
◆ Online booking இந்த விசேட விலைக்கழிவாக 30% வற்றுக்கொள்ளலாம்.

சகலவிதமான நிகழ்வுகளுக்கும் புதிதாக வடிவமைக்கப்பட்ட அனைத்து வசதிகளுடனும் அழகான விருந்துபசார மண்டபம்

ISHWARYAM BANQUET HALL BANQUET MEALS HALL

FULL OPTION

MAIN DIHES Vegetable Fried Rice with Panner & Ghee - 900/= Chicken Fried Rice with Vegetable - 1100/= Kothu Rotty With Vegetable In Indian Style	DESSERT Ice Cream Cup - 60/= Fruit Salad - 60/= Ice Cream & Fruit Salad - 100/= Cream Caramel - 120/=	BEVERAGES JUICE 200 ml - 70/= Milk Drink - 70/= Cocacola M - 70/= Pepsi M - 70/= Swchpees Tin - 250/= Coca Cola Tin - 250/=
------------------------------------------------------------------------------------------------------------------------------------------------------------------	--------------------------------------------------------------------------------------------------------------------------	------------------------------------------------------------------------------------------------------------------------------------------------------

SPECIAL MENU PACKAGE

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

சர்ச்சையில் சட்டமா அதிபர் பதவி

இலங்கையின் நீதித்துறை தொடர்ந்தும் சர்ச்சைக் கும் தாற்றலுக்கும் உள்ளாகி வருகின்றது.

சட்டங்கள், தீர்ப்புகள், நீதி விசாரணை முறைமைகள் விமர்சிக்கப்படும் நிலைமை மாறி, சட்டமா அதிபர் என்ற பதவி நிலையே மோசமான விமர்சனத்துக்கு உள்ளாகும் சூழல் ஏற்பட்டுள்ளது.

சுயாதீனமாகச் செயற்பட வேண்டிய சட்டமா அதிபர் மேலிட அரசியல் அழுத்தங்களுக்கு அமைவாகத் தீர்மானங்களை எடுக்கின்றார் என்று வெளிப்படையாகப் பேசும் அளவுக்கு நிலைமை சென்றுள்ளது.

ஐ.நா. மனித உரிமைகள் ஆணையாளரே இலங்கை தொடர்பான தனது அறிக்கையில் சட்டமா அதிபர் என்ற பதவி நிலை தொடர்பாகத் தனது விசனத்தை வெளிப்படையாகக் குறிப்பிடும் துரதிவீட நிலைமை நேர்ந்திருக்கின்றது.

அத்தகைய விடயத்தை ஒட்டி மற்றொரு வழக்கும் இப்போது கவனத்தை ஈர்த்துள்ளது. முன்னாள் மேல்மாகாண ஆளுநர் அஸாத் ஸாலி தொடர்ந்த வழக்கே அது.

2021 மார்ச் 9ஆம் திகதி அஸாத் ஸாலி பத்திரிகையாளர் மாநாடு ஒன்றில் கருத்து வெளியிட்டிருந்தார்.

அந்த மாநாட்டில் அவர் வெளியிட்ட கருத்துகள் இனங்களுக்கு இடையிலான சமாதானத்தைக் குழப்புகின்றன என்று தெரிவித்து, மொட்டக் கட்சியின் மூன்று எம்.பிக்களான முஹமட் முஸ்ஸமில், காமினி வெலப்பொட, நிமால் ரியதிஸ்ஸ ஆகியோர் பொலிஸில் முறைப்பாடு செய்தனர்.

இதனையடுத்து, மதக் குழுக்களுக்கு இடையே 'முரண்பாடுகளை ஏற்படுத்தினார்' என்ற குற்றச்சாட்டின் கீழ், 2021 மார்ச் 16ஆம் திகதி பயங்கரவாதத் தடுப்புச் சட்டத்தின் கீழ் அஸாத் ஸாலி கைது செய்யப்பட்டுத் தடுத்து வைக்கப்பட்டார்.

இந்த விடயத்தில் பொலிஸ் விசாரணை 2021 ஓகஸ்ட் 17ஆம் திகதி முடிவடைந்ததாகக் கூறப்பட்டது. ஆனால் அதற்கு முன்னரே - 2021 ஜூன் 23ஆம் திகதியே - அஸாத் ஸாலிக்கு எதிரான குற்றப் பத்திரம் சட்டமா அதிபரினால் தாக்கல் செய்யப்பட்டு விட்டது.

2021 செப்டம்பர் 14ஆம் திகதி மேற்படி பத்திரிகையாளர் மாநாட்டின் முழு விவரங்களையும் காணொலி வாயிலாகப் பார்வையிட்ட கொழும்பு நீதிவான் நீதிமன்றம், அஸாத் ஸாலி மீது சட்டரீதியான குற்றம் சுமத்துவதற்கான எந்த விடயமும் அதில் இல்லை என்று தெட்டத் தெளிவாக அறிவித்தது.

இந்த விடயத்தில் அரசுத் தரப்பின் சாட்சியங்களை மட்டும் ஆராய்ந்த கொழும்பு மேல்நீதிமன்றம் அஸாத் ஸாலியின் பக்கத்து சட்ட விவாதங்களைக் கணக்கில் எடுக்க முன்னரே அவரை விடுவித்துத் தீர்ப்பு வழங்கியது.

தமக்கு எதிராகப் பொய்முறைப்பாடு ஒன்றைச் செய்து, தம்மைப் பத்து மாதங்களுக்கு மேல் தடுப்புக் காவலில் வைக்கக் காரணமான மூன்று எம்.பிக்களிடமிருந்தும் உரிய நஷ்ட ஈடு பெற்றுத் தருமாறு கோரி அஸாத் ஸாலி தாக்கல் செய்த வழக்கின் மீது மார்ச் 23ஆம் திகதி தீர்ப்பு வழங்கப்படவிருக்கின்றது.

இதற்கிடையில், தமக்கு எதிரான முறைப்பாடு தொடர்பில் உரிய கவனம் எடுக்காமல் - அரசியல் அழுத்தங்களுக்கு உட்பட்டு - ஒன்றுமேயில்லாத விடயத்துக்கு வழக்குத் தாக்கல் செய்து, தம்மை பத்து மாதங்கள் தடுப்புக் காவலில் வேண்டுகொண்டே வைத்தமை மூலம் சட்டமா அதிபர் பெரும் தவறிழைத்திருக்கின்றார் என்று அஸாத் ஸாலி, மனித உரிமைகள் ஆணைக்குழுவிடம் முறைப்பாடு செய்துள்ளார்.

மேல் நீதிமன்றத்தினால் மார்ச் 23ஆம் திகதி வழங்கப்படக் கூடிய தீர்ப்பிலும் இவ்விடயம் விமர்சனத்துடன் கையாளப்படலாம். சட்டமா அதிபர் பதவி நிலைக்கு உரிய பெயரை மீட்டெடுக்க அத்திணைக்களம் பல பிராயச்சித்தங்களைச் செய்ய வேண்டி இருக்கும் போல.

எரிபொருள் விலை விரைவில் எகிறும்!



அமைச்சர் ரமேஷ் பத்திரண எதிர்வுகூறல்

இலங்கையில் எரிபொருள் விலையில் திருத்தம் மேற்கொள்ளப்பட உள்ளதாக அமைச்சரவை இணைப் பேச்சாளர் அமைச்சர் ரமேஷ் பத்திரண தெரிவித்துள்ளார்.

அரசாங்க தகவல் திணைக்களத்தில் நேற்று (செவ்வாய்க்கிழமை) காலை இடம் பெற்ற அமைச்சரவை முடிவுகளை அறிவிக்கும் ஊடக சந்திப்பிலேயே அவர் இதனைக் கூறினார்.

உக்ரைனுக்கும் ரஷ்யாவிற்கும் இடையிலான பதற்றங்களின் பின்னணியில் உலக சந்தையில் எரிபொருள் விலையில் அதிகரிப்பு ஏற்பட்டுள்ளதாக அவர் கூறினார்.

தொடர்ந்தும் தற்போதைய விலையில் எரிபொருளை விற்பனை செய்வதில் இலங்கை பெற்றோலியக் கூட்டுத்தாபனத்துக்கு பாரிய நஷ்டம் ஏற்பட்டுள்ளதாகவும் அவர் கூறினார்.

எரிபொருள் விலையை திருத்துவது தொடர்பாக அரசாங்கம் இன்னும் முடிவெடுக்க வில்லை எனவும் அமைச்சர் ரமேஷ் பத்திரண குறிப்பிட்டார். எவ்வாறாயினும், அத்தகைய திருத்தம் விரைவில் மேற்கொள்ளப்படும் எனத்தாம் எதிர்பார்க்கிறோம் எனவும் அமைச்சர் ரமேஷ் பத்திரண தெரிவித்தார்.

வீடுபுகுந்து மோட்டார் சைக்கிள் திருடியவர் உரும்பிராயில் கைது!

உரும்பிராயில் உள்ள வீடொன்றின் வளாகத்துக்குள் திங்கட்கிழமை இரவு திருடர்கள் மோட்டார் சைக்கிளைத் திருடிச் சென்ற நிலையில் ஒருவர் கைது செய்யப்பட்டார் என்று பொலிஸார் தெரிவித்தனர்.

யாழ்ப்பாணம் பொலிஸ் புலனாய்வுப் பிரிவினர் முன்னெடுத்த விசாரணையிலேயே ஒருவர் நேற்று முற்பகல் கைது செய்யப்பட்டமையுடன், திருடப்பட்ட மோட்டார் சைக்கிளும் கைப் பற்றப்பட்டது.

உரும்பிராயிலுள்ள வீடொன்றின் வளாகத்துக்குள் திங்கள் இரவு 11.30 மணியளவில் புகுந்த இருவர் கோரிளம் ரக மோட்டார் சைக்கிளை திருடிச் சென்றுள்ளனர்.

சம்பவம் தொடர்பில் நேற்று அதிகாலை கோப்பாய்பொலிஸ்நிலையத்தில் முறைப்பாடு செய்யப்பட்டது.

அதுதொடர்பில் தகவலறிந்த யாழ்ப்பாணம் பொலிஸ் புலனாய்வுப் பிரிவினர், சம்பவ இடத்திலிருந்த சிசிரிணி பதிவின் அடிப்படையில் விசாரணைகளை முன்னெடுத்தனர்.

உடுவிலைச் சேர்ந்த 24 வயதுடைய



சந்தேக நபர் கைது செய்யப்பட்டார்.

சந்தேக நபர் வழங்கிய தகவலின் அடிப்படையில் திருடப்பட்ட மோட்டார் சைக்கிள் கோண்டாவிலில் உள்ள காணி ஒன்றிலிருந்து கைப்பற்றப்பட்டது.

சம்பவத்துடன் தொடர்புடைய மற்றொருவர் தலைமறைவாகி உள்ளார் என்று பொலிஸார் தெரிவித்தனர்.

கைது செய்யப்பட்ட சந்தேக நபர் வட்டுக் கோட்டை பொலிஸ் பிரிவில் இடம்பெற்ற திருட்டு, கொள்ளை சம்பவங்களுடன் தொடர்புடைய நிலையில் தேடப்பட்டு வந்தவர் என்றும் பொலிஸார் கூறினர்.

ஊடகவியலாளர்களுக்கு பொலிஸார் ஆளுநர் செயலகத்தில் இடையூறு!



ஆளுநர் செயலகத்துக்கு முன்பிடம்பெற்ற முன்பள்ளி ஆசிரியர்களின் போராட்டத்தில் செய்தி சேகரிக்கச் சென்ற ஊடகவியலாளர்களுக்கு அங்கு கடமையிலிருந்த பொலிஸ் அதிகாரி இடையூறு ஏற்படுத்தும் விதத்தில் நடந்து கொண்டனர்.

இந்தச் சம்பவம் தொடர்பில் தெரிய வருவதாவது -

திங்கட்கிழமை காலையிலிருந்து முன்பள்ளி ஆசிரியர்கள் வடமாகாண ஆளுநர் செயலகம் முன்பாகக் கவனவீர்ப்புப் போராட்டத்தில் ஈடுபட்டனர்.

மாலை 6 மணிவரை இடம்பெற்ற இந்தப் போராட்டத்தில் வடமாகாண ஆளுநர்

போராட்டம் நடத்திய முன்பள்ளி ஆசிரியர்களுடன் கலந்துரையாடுவதாகத் தெரிவிக்கப்பட்டது. இந்நிலையில் ஆளுநரின் கலந்துரையாடலை ஒளிப்பதிவு செய்வதற்காக ஆளுநர் செயலக அதிகாரிகளுடன் கலந்துரையாட விடுமாறு கடமையிலிருந்த பொலிஸாரை ஊடகவியலாளர்கள் கேட்டனர்.

இதன்போது பதிலளித்த பொலிஸ் உத்தியோகத்தர் உள்ளே சென்றுவர உங்களை அனுமதிக்க முடியாது எனப் பதிலளித்தார்.

இதனையடுத்து இந்த விடயம் ஆளுநரின் கவனத்திற்குக் கொண்டு செல்லப்பட்டதைத் தொடர்ந்து ஊடகவியலாளர்கள் உள்ளே அனுமதிக்கப்பட்டனர்.

உக்ரைன்-ரஷ்யா நெருக்கடியால் உயர்ந்தது எரிபொருள்களின் விலை



பகுதிகளை சுதந்திர நாடுகளாக அங்கீகரித்து ரஷ்ய ஜனாதிபதி விளாடிமிர் புடின் உத்தரவிட்டுள்ளார்.

அத்துடன், சுதந்திர நாடாக அங்கீகரிக்கப்பட்ட உக்ரைன் கிழக்கு பகுதிகளில் அமைதியை உறுதி செய்யுமாறும் அவர் ரஷ்யப் படைகளுக்கு உத்தரவிட்டுள்ளார். இதனையடுத்து இந்தப் பகுதிகளுக்குள் ரஷ்ய துருப்புக்கள் நுழைந்தன.

உக்ரைக் கிழக்கில் கிளர்ச்சியாளர்களின் கட்டுப்பாட்டில் உள்ள பகுதிகளுக்குள் ரஷ்ய துருப்புக்கள் அதிகாரபூர்வமாக நுழைவது இதுவே முதல் முறையாகும்.

இவ்வாறான பதற்றங்களுக்கு மத்தியில் விநியோக சங்கிலி சீர்குலைலாம் என்ற அச்சம் ஏற்பட்டுள்ளது. இதனால் சர்வதேச சந்தையில் இன்று எரிபொருள் 98 டொலரை எட்டியது. இது இந்த வருடத்தில் இதுவரை இல்லாத அதிகரிப்பாகும். ரஷ்யாவின் அதிரடி நடவடிக்கையை அடுத்து

அந்நாடுமீது பரந்த பொருளாதாரத் தடை விதிக்கப்படும் என அமெரிக்கா, இங்கிலாந்து மற்றும் பல மேற்கத்திய நாடுகள் அச்சுறுத்தியுள்ளன. இந்நாடுகளுடன் இணையத் தயாராக உள்ளதாக ஜப்பானும் இன்று அறிவித்துள்ளது.

சுவீடி அரேபியாவிற்கு அடுத்தபடியாக உலகில் கச்சா எண்ணெய் ஏற்றுமதி செய்யும் இரண்டாவது பெரிய நாடாக ரஷ்யா உள்ளது. அத்துடன், உலகின் முதன்மையான இயற்கை எரிவாயு உற்பத்தியாளராகவும் ரஷ்யா விளங்குகிறது.

இந்நிலையில் எல்லைப் பதற்றங்கள் உலகப் பொருளாதாரத்தில் கணிசமான தாக்கங்களை ஏற்படுத்தக்கூடும் என முதலீட்டாளர்கள் தெரிவித்துள்ளனர்.

உலகப் பொருளாதாரம் கொரோனா வைரஸ் தொற்றுநோயின் தாக்கத்திலிருந்து இன்னும் மீளாத நிலையில் உக்ரைன் - ரஷ்யா நெருக்கடி மற்றொரு பெரும் பொருளாதார சிக்கலுக்கு வழிவகுக்கலாம் எனவும் அச்சம் வெளியிடப்பட்டுள்ளது. இதேவேளை, உலகெங்கும் பங்கு வர்த்தகமும் கடும்கூடும சரிவை சந்தித்துள்ளது.

உக்ரைன்-ரஷ்யா நெருக்கடி உலகம் முழுவதும் விநியோகச் சங்கிலியை சீர்குலைக்கும் என்ற அச்சம் காரணமாக உலக சந்தையில் எரிபொருள்களின் விலைகள் உயர்ந்து வருகின்றன.

உக்ரைனின் கிழக்கில் ரஷ்ய ஆதரவு கிளர்ச்சியாளர்கள் வசமுள்ள டொனெட்ஸ்க் மற்றும் லுஹான்ஸ்க்

மத்தியில் விநியோக சங்கிலி சீர்குலைலாம் என்ற அச்சம் ஏற்பட்டுள்ளது. இதனால் சர்வதேச சந்தையில் இன்று எரிபொருள் 98 டொலரை எட்டியது. இது இந்த வருடத்தில் இதுவரை இல்லாத அதிகரிப்பாகும். ரஷ்யாவின் அதிரடி நடவடிக்கையை அடுத்து



உக்ரைனின் இரு மாகாணங்களை தனி நகரங்களாக அங்கீகரிக்கிறார் புடின்

கிழக்கு உக்ரைனில் கிளர்ச்சியாளர்கள் வசம் உள்ள மாகாணங்களை தனி நகரங்களாக ரஷ்ய ஜனாதிபதி விளாடிமிர் புடின் அங்கீகரித்துள்ளார்.

ரஷ்யா மற்றும் உக்ரைன் இடையிலான மோதல்விவகாரம் ஐரோப்பியநாடுகளில் பதற்றத்தை அதிகரித்துள்ள நிலையில், புடின் இந்த அறிவிப்பு அமைதி பேச்சினை சீர்குலைத்துள்ளதாக உலக தலைவர்கள் வருத்தம் தெரிவித்துள்ளனர்.

கிளர்ச்சியாளர்கள் கட்டுப்பாட்டில் உள்ள உக்ரைன் டொனெட்ஸ்க், லுஹான்ஸ்க் பகுதிகளை

தனி நகரங்களாக அங்கீகரிக்க வேண்டுமென ரஷ்ய ஆதரவு தலைவர்கள் வேண்டுகோள் விடுத்தற்கமைய இந்த நடவடிக்கை எடுக்கப்பட்டுள்ளதாக ரஷ்யா விளக்கம் அளித்துள்ளது. இதனிடையே இந்த அறிவிப்பால், பேச்சுக்கு தயாராக இருந்த அமெரிக்க ஜனாதிபதி ஜோ பைடன், இந்த பகுதிகளுக்கு பொருளாதார தடைகளை விதித்தார்.

புதிய முதலீடு, வர்த்தகம் ஆகியவற்றுக்கு தடை விதிக்கும் நிர்வாக உத்தரவில் பைடன் கையெழுத்திட்டுள்ளார்.

கனேடிய தலைநகரில் ஒரு வார முற்றுக்கை; 300க்கும் மேற்பட்டோர்கள் கைதாகினர்

கனேடிய தலைநகரில் ஒரு வார கால முற்றுக்கை, கிட்டத்தட்ட 300க்கும் மேற்பட்ட கைதுகளுக்கு வழிவகுத்தது. இதுவரை கைது செய்யப்பட்டவர்கள் 389 வெவ்வேறு கிரிமினல் குற்றச் சாட்டுகளை எதிர்கொள்கின்றனர்.

இதில் பொலிஸாரை தடுத்தமை, நீதிமன்ற உத்தரவை மீறியமை, தாக்குதல், குறும்பு செய்தல், ஆயுதம் வைத்திருந்தது மற்றும் ஒருபொலிஸ் அதிகாரியை தாக்கியமை என பல குற்றச்சாட்டுகள் அடங்கும். அத்துடன், ஓட்டாவாவில் நடந்து வரும் போராட்டங்களில் ஈடுபட்டனர் என நம்பப்படும் சில தனிநபர்கள் மற்றும் நிறுவனங்களுடன் தொடர்புடைய நிதிகளை கனேடிய அதிகாரிகள் ஞாயிற்றுக்கிழமை முடக்கினர்.

வங்கி மற்றும் கார்ப்பரேட் கணக்குகள் உட்பட 206 நிதி தயாரிப்புகளை கனேடிய அதிகாரிகள் முடக்கினர் என, ஓட்டாவாவின் இடைக்கால காவல்துறை தலைவர் ஸ்டீவ் பெல் கூறினார்.

வாகனங்கள், தனிநபர்கள் மற்றும் நிறுவனங்களுடன் தொடர்புடைய 56 நிறுவனங்களின் தகவல்களை ரோயல் கனடியன் மவுண்ட்டு பொலிஸ்துறை வெளிப்படுத்தியது.

மெய்நிகர் நாணய பரிமாற்றிகளுடன் 253 பிட்காயின் முகவரிகள் பகிரப்பட்டுள்ளன மற்றும் 38 லட்சம் டொலர் மில்லியன் மதிப்புள்ள ஒரு கட்டணச் செயலாக்கக் கணக்கை முடக்கியது.



லொறி சாரதிகள் கட்டாயம் கொரோனா தடுப்பூசி செலுத்தியிருக்க வேண்டும் என்று கனடா அரசாங்கம் கடந்த மாதம் வெளியிட்ட அறிவிப்புக்கு எதிர்த்து, 'போக்குவரத்துக்கான சுதந்திரம்' என்ற பெயரில் அவர்கள் தொடங்கிய போராட்டம், பொதுவான கட்டுப்பாடுகளுக்கு எதிரான மக்கள் போராட்டமாக உருவெடுத்தது.

எதிர்ப்பாளர்கள் ஆரம்பத்தில் டிரக் ஓட்டுநர்களுக்கான எல்லை தாண்டிய கொவிட்-19 தடுப்பூசி ஆணைகளுக்கு முற்றுப்புள்ளி வைக்க விரும்பினர், ஆனால் முற்றுக்கை ட்ரூடோ மற்றும் அரசாங்கத்திற்கு எதிரான ஆர்ப்பாட்டமாக மாறியது.

ஆனால், தற்போது 3 வாரங்களுக்கு மேல் நடைபெற்று வந்த போராட்டங்கள், பொலிஸாரின் நடவடிக்கைகளுக்குப் பின் பெரும்பாலும் கட்டுப்பாட்டுக்குள் வந்துள்ளன. தலைநகர் ஓட்டாவாவில் ஆங்காங்கே ஆர்ப்பாட்டம் நடைபெற்றாலும், நாடாளுமன்ற வீதி உள்ளிட்ட முக்கிய பகுதிகளில் போராட்டக் காரர்கள் அப்புறப்படுத்தப்பட்டுள்ளனர்.



பிராங்க்ளின் புயல் காரணமாக வெளியேற்றப்படும் மக்கள்

வெளியேற வேண்டிய கட்டாயம் ஏற்பட்டது.

புதிய புயலின் தாக்கம் ஒரே இரவில் தாக்கும் என்று கணிக்கப்பட்டது. யுனிஸ் புயல் மூன்று பேரைக் கொன்று 14 லட்சம் வீடுகளுக்கு மின்சாரம் இல்லாமல் போன சில நாளைக்குப் பிறகு பிராங்க்ளின் புயல் தாக்கவுள்ளது.

இரண்டு வானிலை எச்சரிக்கைகளை வெளியிட்டுள்ளது.

வடக்கு அயர்லாந்தின் வடக்கில் செம்மஞ்சள் எச்சரிக்கை விடுத்துள்ளது.

வேல்ஸ், வடக்கு அயர்லாந்து, இங்கிலாந்தின் பெரும்பாலான பகுதிகள் மற்றும் தென்மேற்கு

ஸ்கொட்லாந்தின் சில பகுதிகளுக்கு மூடும் காற்றுக்கான மஞ்சள் எச்சரிக்கை விடுக்கப்பட்டுள்ளது. 150க்கும் மேற்பட்ட வெள்ள எச்சரிக்கைகள் இங்கிலாந்தின் வடக்கு முழுவதும் உள்ளன. யார்க்ஷயர் மற்றும் மன்செஸ்டர் ஆகியவை வெள்ளத்தால் மோசமாக பாதிக்கப்பட்டுள்ளன.

நோர்த் யார்க்ஷயர் தீயணைப்புச் சேவை யானது மக்களைக் காப்பாற்றும் பணியில் ஈடுபட்டுள்ளது.

தெற்கு மன்செஸ்டரில் உள்ள 400க்கும் மேற்பட்ட வீடுகளில் உள்ளவர்களின் உயிருக்கு ஆபத்து என இரண்டு கடுமையான வெள்ள எச்சரிக்கைகள் சுட்டிக்காட்டப்பட்டதை அடுத்து, அவர்கள் வெளியேற்றப்படுவார்கள் என்று சுற்றுச்சூழல் நிறுவனம் கூறியது.

பிராங்க்ளின் புயல் நெருங்கி வருவதால், கன மழையால் ஏற்பட்ட வெள்ளம் மற்றும் புயல் காரணமாக சில பகுதிகளில் மக்கள் பாதுகாப்பான இடங்களுக்கு வெளியேற்றப்பட்டுள்ளனர். வடக்கு அயர்லாந்தின் சில பகுதிகளில் கடுமையான வெள்ளம் ஏற்பட்டது. அதே நேரத்தில் யார்க்ஷயர் மற்றும் மன்செஸ்டரில் உள்ள மக்கள் பாதுகாப்புக்காக தங்கள் வீடுகளை விட்டு

'மக்களைத் தேடி மருத்துவம்' திட்டத்தின் 50 லட்சமாவது பயனாளிக்கு வீடுதேடிச் சென்று மருந்துப் பெட்டகம் வழங்கினார் ஸ்டாலின்



தமிழகத்தில் மு.க.ஸ்டாலின் தலைமையிலான தி.மு.க. ஆட்சிக்கு வந்ததும் மக்களைத் தேடி மருத்துவம் என்ற திட்டம் தொடங்கப்பட்டது. இந்தத் திட்டத்தின்படி வீடு தேடிச் சென்று நோயாளிகளுக்கு மருந்துப் பெட்டகங்கள் வழங்கப்பட்டு வருகின்றன.

ஒவ்வொரு பகுதியிலும் ஆரம்ப சுகாதார நிலையங்களில் உள்ள தாதிகள் வீடு வீடாகச் சென்று விசாரித்து, நோய்தீர்க்கும் மருந்துகளை விநியோகித்து வருகின்றனர். 49 லட்சத்து 99 ஆயிரத்து 999 பேர்களுக்கு மருந்துப் பெட்டகங்கள் வழங்கப்பட்ட நிலையில், 50 லட்சமாவது மருந்துப் பெட்டகத்தை வழங்கும் நிகழ்ச்சி இன்று சென்னை மேடவாக்கத்தை அடுத்த சித்தாலப்பாக்கத்தில் நடைபெற்றது. இதற்காக சுகாதாரத்துறை சார்பில் விரிவான

ஏற்பாடுகள் செய்யப்பட்டிருந்தன. முதலமைச்சர் மு.க.ஸ்டாலின் இன்று காலையில் சித்தாலப்பாக்கத்திற்கு நேரில் சென்று 50 லட்சமாவது மருந்துப் பெட்டகத்தை நீரிழிவு மற்றும் பல பிரச்சினைகளால் உடல் நலம் பாதிக்கப்பட்டுள்ள மூதாட்டி ஒருவரது வீட்டுக்குச் சென்று வழங்கினார்.

நடமாடுவதில் சிரமங்களை எதிர்நோக்கும் அவருக்கு, இரண்டு மாதங்களுக்கு ஒரு முறை தாதிகள் உங்கள் வீட்டுக்கே வந்து, பரிசோதித்து, மருந்து மாத்திரைகளை தருவார்கள், என்று தமிழக சுகாதாரத்துறை அமைச்சர் மா.சுப்பிரமணியன் உறுதி வழங்கினார். இதனையடுத்து, தமிழக முதல்வர் மு.க.ஸ்டாலின், 188 அவசர கால ஊர்திகளின் சேவையை கொடி அசைத்து தொடங்கி வைத்தார்.

நகர்ப்புற உள்ளாட்சித் தேர்தலில் தோல்வி; அறிக்கை வெளியிட்ட ம.நீ.ம. தலைவர் கமல்

கடந்த சட்டமன்றத் தேர்தலில் தனது வாக்கு சதவீதத்தை உயர்த்திய மக்கள் நீதி மய்யம் கட்சி அண்மைய தமிழக நகர்ப்புற உள்ளாட்சித் தேர்தலில் ஓர் இடத்தில் கூட வெற்றிபெறவில்லை. இந்தத் தோல்வி குறித்து மக்கள் நீதிமய்யம் கட்சியின் தலைவர் கமல்ஹாசன் இன்று அறிக்கையொன்றை வெளியிட்டுள்ளார்.

நேர்மையாக தேர்தலை எதிர்கொண்ட வேட்பாளர்களுக்கும், அவர்களுக்காக உழைத்த கட்சியின் உறுப்பினர்களுக்கும், நிர்வாகிகளுக்கும் என்னநன்றிகளைத் தெரிவித்துக்கொள்கிறேன். நீங்கள் போட்டியிட்ட இடங்களில் நீங்கள் வென்றதாகவே நினைத்து மக்கள் பணியைத் தொடருங்கள். உங்களை வெற்றிபெறச் செய்யாததை நினைத்து வருந்துமளவிற்குச் சேவையாற்றுவீர்கள். நாம் அரசியலுக்கு வந்தது மக்கள் பணி செய்வதற்குத்தான்.

வெள்ளிக் கொலுசு, ஹொட்பாக்கல், அண்டா, பட்டுப்புடவை, 2,000 முதல் 8,000 ரூபா வரை பணம் என வாக்காளர்கள் விலை பேசப்பட்ட போதும் தன் ஆன்மாவை அடகு வைக்காமல் நேர்மைக்கு வாக்களித்த வாக்காளர்களின் நெஞ்சுரம் போற்றுதலுக்குரியது. அவர்களுக்கு என் நன்றிகளை தெரிவித்துக்கொள்கிறேன்.

உள்ளாட்சித் தேர்தலை எதிர்கொள்ள போதிய நிதி இல்லாமல் தடுமாறியபோது நேர்மை அரசியலுக்கு இயன்றதைத் தாருங்களென மக்களிடமே கோரிக்கை விடுத்தோம். தங்களால் இயன்ற பங்களிப்பைச் செய்தவர்களுக்கும் என் மனப்பூர்வமான நன்றி.

தோல்விகள் இரண்டு வகைப்படும். ஒன்று திருத்திக்கொள்ள வாய்ப்பில்லாதவை. மற்றொன்று திருத்திக்கொண்டு வெற்றியை நோக்கி முன்னகரும் வாய்ப்புள்ளவை. நாம் சந்தித்திருக்கும் பின்னடைவு இரண்டாம் வகை.

பல இடங்களில் 50 சதவீதத்துக்கும் குறைவான வாக்காளர்களே தங்களது வாக்குகளைச் செலுத்தி இருக்கிறார்கள். கழகங்கள் போட்டிகள் வாக்குகளைக் கழித்தால், இன்னமும் கூட குறைவான சதவீத மக்களே இந்தத் தேர்தலில் பங்கேற்றிருக்கிறார்கள். தமிழகத்தில் நிகழும் ஆபாச அரசியலை பெரும்பான்மை மக்கள் விரும்பவில்லை என்பதையே இது சுட்டுகிறது. நாம் பேச வேண்டியது அவர்களிடம் தான்.

இந்தச் சூழலை மாற்றவே முடியாது என



சொர்ந்து போனவர்களும், அரசியல் நமக்குச் சொந்தமானதில்லை என ஒதுங்கிக்கொள்ளும் இளைஞர்களும் மனம் மாறி தங்களது ஜனநாயகப் பங்களிப்பைச் செய்கையில் சூழல் மாறும்.

மக்கள் தீர்ப்பை ஏற்கிறோம், என்பது ஒரு சம்பிரதாயமான வார்த்தை. அதை நான் சொல்ல விரும்பவில்லை. மக்களும் பல சமயங்களில் கூட்டாகச் சேர்ந்து தவறான முடிவுகளை எடுப்பார்கள். வரலாறு நெடுக அதற்கு உதாரணங்கள் உண்டு. எங்களைப் போன்ற நேர்மையாளர்களை, அரசியலை பணம் குவிக்கும் தொழில் வாய்ப்பாகக் கருதாதவர்களை, வாக்குறுதி தந்து விட்டு ஏமாற்றாதவர்களை, ஊழலற்ற வெளிப்படையான திறமையான நிர்வாகத்தின் மூலம் தமிழகத்தைச் சீரமைக்க நினைப்பவர்களைத் தோற்கடிப்பதில் உங்களுக்கு ஒரு பெருமையும் இல்லை.

நீங்கள் யாரை, எதற்காகத் தேர்ந்தெடுக்கிறீர்கள் என்பதை உங்களின் அடுத்த தலைமுறை கவனித்துக்கொண்டிருக்கிறது. எங்களைப் போன்ற மாற்று சக்திகளின் கரங்களை வலுப்படுத்த வேண்டிய கடமை உங்களுக்கு இருக்கிறது. கடமையில் தவறியவர்கள் உரிமையை இழப்பார்கள் என்பதே வரலாறு நமக்கு உணர்த்தும் துரதீர்ஷ்டமான உண்மை.

என் எஞ்சிய வாழ்க்கை தமிழக மக்களுக்குத்தான் என நான்காண்டுகளுக்கு முன் நான் அறிவித்தது வெறும் வாய்ஜாலம் இல்லை. இடைக்கால வெற்றி, தோல்விகள் எங்களின் மக்கள் பணியை என்றுமே பாதித்ததில்லை. நகர்ப்புற உள்ளாட்சித் தேர்தல் முடிவுகளும் அதற்கு விதிவிலக்கல்ல, என்று தனது அறிக்கையில் கமல்ஹாசன் தெரிவித்துள்ளார்.

முன்னாள் அமைச்சர் ஜெயக்குமாருக்கு மார்ச் 9 ஆம் திகதி வரை நீதிமன்றக் காவல்

தமிழக நகர்ப்புற உள்ளாட்சித் தேர்தலின்போது தி.மு.க. பிரமுகரைத் தாக்கிய புகாரில் கைது செய்யப்பட்ட முன்னாள் அமைச்சர் ஜெயக்குமார் ஏற்கனவே சிறையில் உள்ளார்.

சென்னை ராயபுரத்தில் தேர்தல் நடத்தை விதிகளை மீறி சாலை மறியலில் ஈடுபட்டார் என ஜெயக்குமார் உள்பட 110 பேர் மீது 4 பிரிவுகளில் வழக்கு பதிவு செய்யப்பட்டது. இவ்வழக்கில் இருந்து பிரணயபிரசாத் தாக்கல் செய்த மனு விசாரணைக்கு வரவிருந்த நிலையில் அவர் மேலும் ஒரு வழக்கில் விசாரணைக்குட்படுத்தப்பட்டார்.



அ.தி.மு.க. முன்னாள் அமைச்சர் ஜெயக்குமார் மீதான இரண்டாவது வழக்கு இன்று காலை ஜார்ஜ் டவுன் நீதிமன்றத்தில் விசாரணைக்கு வந்தது. வழக்கை விசாரித்த நீதிபதிகள் ஜெயக்குமாருக்கு மார்ச் 9 ஆம் திகதி வரை நீதிமன்றக் காவல் வழங்கி உத்தரவிட்டனர்.



கோர்பிவக்ஸ் கொரோனாத் தடுப்பூசிக்கு அனுமதி சிறுவர்களுக்கு வழங்குவது குறித்து ஆலோசனை

ஹைதராபாதத்தைச் சேர்ந்த பயோலஜிக்கல்-இ என்ற நிறுவனம் தயாரித்துள்ள கோர்பிவக்ஸ் என்ற கொரோனாத் தடுப்பூசியை பெரியவர்களுக்கு செலுத்த அனுமதி அளிக்கப்பட்டது. எனினும் இந்திய அரசின் தடுப்பூசி செலுத்தும் திட்டத்தில் இது சேர்க்கப்படவில்லை. இது புரோட்டின் அன்டிஜன் முறையில் உள்ள நாட்டில் தயாரிக்கப்பட்ட முதல் தடுப்பூசியாகும். தடுப்பூசியின் செயல்திறன் குறித்து தொடர்ந்து ஆய்வுகள் மேற்கொள்ளப்படுகின்றன. அதன் ஒரு பகுதியாக கோர்பிவக்ஸ் தடுப்பூசியை 5 முதல் 18 வயது வரை உள்ள சிறார்கள் மற்றும் இளம் பருவத்தினருக்கு செலுத்தி மேற்கொள்ளப்பட்ட பரிசோதனை முடிவுகளுடன், இந்திய

மருந்துகள் கட்டுப்பாட்டு அமைப்பிடம் விண்ணப்பிக்கப்பட்டது. இதையடுத்து மருந்தின் செயல்திறன் குறித்து வல்லுநர் குழு ஆய்வு செய்து, மருந்தை 12 வயது முதல் 18 வயது வரை உள்ளவர்களுக்கு அவசர கால பயன்பாட்டிற்கு அனுமதிக்கலாம் என பரிந்துரை செய்தது.

இதனையடுத்து, கோர்பிவக்ஸ் தடுப்பூசியை சில நிபந்தனைகளுக்கு உட்பட்டு 12 வயது முதல் 18 வயது வரை உள்ளவர்களுக்கு அவசரகால பயன்பாட்டிற்கு இந்திய மருந்துகள் கட்டுப்பாட்டு அமைப்பு அனுமதி அளித்துள்ளதாக தகவல் வெளியாகியுள்ளது. எனினும், 15 வயதுக்குட்பட்டவர்களுக்கு தடுப்பூசி செலுத்துவது குறித்து இந்திய அரசு இன்னும் முடிவு எடுக்கவில்லை

என்பதால் இந்த மருந்தினைப் பயன்படுத்துவதில் தாமதம் ஏற்படும் என தெரியவருகிறது. தடுப்பூசிக்கான கூடுதல் தேவை மற்றும் தடுப்பூசி செலுத்த அனுமதிப்பது குறித்து தொடர்ந்து ஆய்வு செய்யப்படுவதாக இந்திய சுகாதார அமைச்சகம் சமீபத்தில் தெரிவித்திருந்தமை குறிப்பிடத்தக்கது. கோர்பிவக்ஸ் தடுப்பூசியானது 28 நாட்கள் இடைவெளியில் இரண்டு டோஸ்கள் செலுத்தப்பட வேண்டும் எனவும், 2 முதல் 8 பாகை செல்சியஸ் வெப்பநிலையில் வைக்கப்பட்டு, ஒரு டோஸுக்கு 0.5 மில்லி லீற்றர் அளவு செலுத்தப்பட வேண்டும் என்றும் பயோலஜிக்கல்-இ நிறுவனம் அறிவித்திருந்தது.



இந்திய அணிக்கெதிரான தொடரில் ஹசரங்க விளையாட முடியாத நிலை

இந்தியாவுக்கு எதிரான ரி-20 தொடரில் விளையாடும் வாய்ப்பினை இலங்கை அணியின் சுழல்பந்து வீச்சாளர் வீரர் வனிந்து ஹசரங்க இழுந்துள்ளார் என தகவல்கள் வெளியாகியுள்ளன.

ஆஸ்திரேலிய சுற்றுப்பயணத்தின்போது கொரோனாத் தொற்றுக்குள்ளான ஹசரங்க, இன்னும் அதிலிருந்து முழுமையாகக் குணமடையாத காரணத்தினால் அவர் இந்தியாவுடனான மூன்று போட்டிகள் கொண்ட தொடரில் விளையாட முடியாத நிலை ஏற்பட்டுள்ளதாகத் தெரிவிக்கப்படுகிறது. கொரோனாத் தொற்று கண்டறியப்பட்டதையடுத்து ஆஸ்திரேலியாவுடனான இறுதி

மூன்று ரி-20 போட்டிகளிலும் ஹசரங்க விளையாடியிருக்கவில்லை. அவரது 7 நாள் கட்டாய தனிமைப்படுத்தல் காலம் முடிவடைந்த போதிலும், அவருக்கு மேற்கொள்ளப்பட்ட கொரோனாப் பரிசோதனையில் தொற்று இருப்பது உறுதிப்படுத்தப்பட்டுள்ளது. இதனால் அவர் ஆஸ்திரேலியாவை விட்டு வெளியேற முடியாத நிலை ஏற்பட்டுள்ளதாகத் தெரிவிக்கப்படுகின்றது.

இது குறித்து கருத்துத் தெரிவித்த இலங்கைக் கிரிக்கெட் அணியின் மருத்துவக் குழுவின் தலைவர், இது புதிய தொற்று இல்லை என்றும், முன்னதாக ஏற்பட்ட தொற்றின் பாதிப்புகள் அவரது உடலில் இருப்பதால்

ஆஸ்திரேலிய நடைமுறைகளின்படி அவரது தனிமைப்படுத்தலை நிறைவு செய்திட இயலவில்லை என்றும், தினமும் பி.சி.ஆர். பரிசோதனைகள் மேற்கொள்ளப்படுவதால் நாளை பரிசோதனையில் அவருக்கு நெகடிவ் முடிவு கிடைத்தால் உடனடியாக இந்தியாவுக்கு பயணப்படுவார் என்றும் குறிப்பிட்டிருக்கிறார். மருத்துவப் பரிசோதனை முடிவுகளும், அணியின் மருத்துவக் குழுவினரும் அனுமதி வழங்கும் படசத்தில் தொடரின் சில போட்டிகளில் அவர் பங்கேற்க வாய்ப்புள்ளதாக இலங்கைக் கிரிக்கெட் நிர்வாகத் தரப்பு நம்பிக்கை வெளியிட்டுள்ளது.



இலங்கையுடனான ரி-20 தொடர் இரு இந்திய வீரர்கள் விலகல்

காயம் காரணமாக, இலங்கை அணியுடனான ரி-20 தொடரிலிருந்து இந்திய அணியின் வேகப்பந்து வீச்சாளர் தீபக் சஹரும், துடுப்பாட்ட வீரர் சூர்யகுமார் யாதவ் விலகியுள்ளனர்.

மேற்கிந்தியத் தீவுகளுடனான மூன்றாவதும் தொடரின் இறுதியுமான ரி-20 போட்டியில் தனது இரண்டாவது ஓவரை வீசிக்கொண்டிருந்தபோது தீபக் சஹர் உபாதைக்குள்ளாகி வெளியேறியிருந்தார்.

அதே போட்டியில் துடுப்பாட்டத்தில் அதிரடி காட்டிய சூர்யகுமார் யாதவ், மேற்கிந்தியத் தீவுகள் துடுப்பெடுத்தாடியபோது ஸ்லிப் திசையில் களத்தடுப்பில் ஈடுபட்டிருந்தார். அப்போது அவருக்கு கையில் காயம் ஏற்பட்டிருந்தது.

இந்த உபாதைகளை யடுத்து, பெங்களூரிலுள்ள இந்திய தேசிய கிரிக்கெட் பயிற்சி மையத்தில் இருவரும் தமது சிகிச்சைகளை மேற்கொண்டுவருகின்றனர் என இந்திய கிரிக்கெட் கட்டுப்பாட்டுச் சபை தெரிவித்துள்ளது. இவர்கள் காயம் காரணமாக வெளியேறிவிட்ட போதிலும் இவர்களுக்கான மாற்று வீரர்கள் யாரும் இதுவரை தெரிவிக்கப்படவில்லை.

இந்திய - இலங்கை அணிகளுக்கு இடையேயான மூன்று ரி-20 போட்டிகள் கொண்ட தொடர் நாளை வியாழக்கிழமை தொடங்க இருக்கிறது.

பாகிஸ்தானுடனான ஒருநாள், ரி-20 தொடர் வோனர், கமின்ஸ், ஹசல்வுட்டுக்கு ஓய்வு

ஆஸ்திரேலிய கிரிக்கெட் அணி பாகிஸ்தானில் சுற்றுப்பயணம் மேற்கொண்டு 3 டெஸ்ட், 3 ஒருநாள் மற்றும் ஒரு ரி-20 போட்டிகள் கொண்ட தொடர்களில் விளையாடவிருக்கிறது. பாகிஸ்தான் - ஆஸ்திரேலிய அணிகளுக்கிடையிலான முதலாவது டெஸ்ட் ராவல்பிண்டியில் வருகிற நாளை திகதி தொடங்கவுள்ளது.

ஒரு நாள் போட்டிகள் மார்ச் 29, 31 மற்றும் ஏப்ரல் 2 ஆம் திகதியும், ரி-20 போட்டி ஏப்ரல் 5 ஆம் திகதியும் நடைபெறவுள்ளன. இந்த நிலையில் டெஸ்ட் தொடரில் விளையாடும் ஆஸ்திரேலிய நட்சத்திர வீரர்களான டேவிட் வோனர், கமின்ஸ், ஹசல்வுட் ஆகியோருக்கு ஏனைய தொடர்களிலிருந்து ஓய்வு அளிக்கப்படுவதாக ஆஸ்திரேலிய கிரிக்கெட் சபை அறிவித்துள்ளது.

இவர்கள் அந்தப் போட்டிகளில் விளையாடா



விட்டாலும் தங்களது ஒப்பந்த வீரர்கள் என்பதால் பாகிஸ்தான் தொடர் நிறைவடையும் ஏப்ரல் 5 ஆம் திகதி வரை ஈ.பி.எல். தொடரில் பங்கேற்கவும் அனுமதி அளிக்கப்படாது என்பதை ஆஸ்திரேலிய அணியின் தெரிவுக் குழுத் தலைவர் ஜோர்ஜ் பெய்லி தெளிவுபடுத்தியுள்ளார்.

ரி-20 உலகக் கிண்ணத் தொடரின் முதல் சுற்றுக்கு அயர்லாந்து, ஐக்கிய அரபு இராச்சிய அணிகள் தகுதி



ரி-20 உலகக் கிண்ணக் கிரிக்கெட் தொடர் ஒக்ரோபர் 16 முதல் நவம்பர் 13 வரை ஆஸ்திரேலியாவில் நடைபெறவுள்ளது. இந்தத் தொடரில் 16 நாட்கள் பங்கேற்கவிருக்கின்றன. நடப்பு சம்பியனான ஆஸ்திரேலியா, இந்தியா, இங்கிலாந்து, நியூசிலாந்து, தென்னாபிரிக்கா, பாகிஸ்தான், ஆப்கானிஸ்தான், பங்களாதேஷ் ஆகிய 8 நாடுகள் நேரடியாக சூப்பர்-12 சுற்றில் விளையாடும் வாய்ப்பைக் கொண்டுள்ளன.

இவற்றோடு முதல் சுற்றில் விளையாடித் தெரிவாகும் 4 அணிகளும் சூப்பர்-12 சுற்றுக்கு தகுதிபெறும். முன்னாள் சம்பியன்களான இலங்கை, மேற்கிந்தியத் தீவுகள் மற்றும் நமீபியா,

ஸ்கொட்லாந்து உள்ளிட்ட 8 அணிகள் முதல் சுற்றில் விளையாடவுள்ளன. தற்போது ஓமான் நாட்டில் நடைபெற்று வரும் தகுதிச் சுற்றுப்போட்டிகளிலிருந்து முதல் சுற்றுக்கு 4 நாடுகள் தெரிவு செய்யப்படவுள்ளன. இந்த தகுதிச் சுற்றில் இறுதிப்போட்டிக்கு தெரிவாகிய அயர்லாந்து, ஐக்கிய அரபு இராச்சிய அணிகள் ரி-20 உலகக் கிண்ண முதல் சுற்றிலி விளையாடுவதற்குத் தகுதி பெற்றுள்ளன. ஐக்கிய அரபு இராச்சிய அணி தொடரின் அரையிறுதியில் நேபாளத்தை 68 ஓட்டங்கள் வித்தியாசத்திலும், அயர்லாந்து அணி 56 ஓட்டங்களால் ஓமானையும் தோற்கடித்திருந்தன.

திருக்கேதீஸ்வர யாத்திரிகர்கள் தங்கும் இடத்தை மீள அமைப்பதைத் தடுத்துநிறுத்த வேண்டாம்!

கிராம மக்களால் உயரதிகாரிகளுக்கு மகஜர்



திருக்கேதீஸ்வர யாத்திரிகர்கள் தங்கும் இடம் மீள அமைக்கும் நடவடிக்கையை தடுத்து நிறுத்த வேண்டாம் என

கோரி திருக்கேதீஸ்வர கிராம மக்கள், மன்னாரில் உள்ள உயர் அதிகாரிகளுக்கு மகஜர் ஒன்றை கையளித்துள்ளனர்.

திருக்கேதீஸ்வரம் கிராம அபிவிருத்திச் சங்கம், சிவபுரம் மாதர் கிராம அபிவிருத்திச் சங்கம் ஆகியவை இணைந்து மேற்படி கிராம மக்களுடன் மன்னார் மாவட்ட அரசாங்க அதிபர், மன்னார் பிரதேச சபையின் தவிசாளர் இறுதியாக மன்னார் பிரதேச செயலாளர் எம். பிரதீப் ஆகியோருக்கு தமது கோரிக்கை அடங்கிய மகஜரை கையளித்துள்ள மையோடு, தமக்கான உரிய தீர்வைப் பெற்றுத் தருமாறு கோரிக்கை விடுத்துள்ளனர்.

மன்னார் திருக்கேதீஸ்வர ஆலய வீதியில் பொது மக்கள் மற்றும் யாத்திரிகர்களின் நன்மை கருதி உரிய அனுமதி யுடன் அமைக்கப்பட்டு வந்த தங்குமிடத்தின்பணிகள் அண்மையில் எள்ளுப்பிட்டி பகுதியைச் சேர்ந்த சில மக்களின் எதிர்ப்பால் தற்காலிகமாக நிறுத்தப்பட்டது.

இந்த நிலையில் சட்டரீதியாக அனுமதி பெற்றுக் கொள்ளப்பட்டு அமைக்கப்பட்டு வரும் இந்த யாத்திரிகர்கள் தங்குமிடம் மீள அமைக்கும் நடவடிக்கையை தடுத்து நிறுத்த வேண்டாம் என கோரி நேற்று (செவ்வாய்க்கிழமை) கிராம மக்கள் மகஜரைக் கையளித்தனர்.

அத்துடன், அந்தப் பகுதியில் யுத்தத்துக்கு முன்னர் யாத்திரிகர் மடம் ஒன்று காணப்பட்டதாகவும் யுத்தத்தின் போது அழிவடைந்துள்ளதாகவும் அப்பகுதி மக்கள் குறிப்பிடுகின்றனர்.

மேலும், அந்த அபிவிருத்திப் பணியைத் தடுக்க எவருக்கும் உரிமை இல்லை என்பதை தெரிவித்துள்ளதோடு, இவ்வாறான இடையூறுகளை ஏற்படுத்த இடமளிக்க வேண்டாம் என திருக்கேதீஸ்வர மக்கள் கோரிக்கை விடுத்துள்ளனர்.

சு.கவிஞ் அனைத்துப் பதவிகளிலிருந்தும் விலகுகிறேன் என்கிறார் ஜீவன் குமாரதுங்க



சுதந்திரக்கட்சியில் தான் வகித்து வந்த அனைத்துப் பதவிகளில் இருந்தும் விலகு

கிறேன் என அக்கட்சியின் உப தலைவர் ஜீவன் குமார துங்க தெரிவித்துள்ளார்.

நேற்று (செவ்வாய்க்கிழமை) விசேட ஊடக சந்திப்பொன்றை ஏற்பாடு செய்து அவர் இதனைக் குறிப்பிட்டுள்ளார்.

மேலும், தனது பதவி விலகலை எழுத்து மூலம் கட்சிக்கு அறிவித்துள்ளேன் என அவர் தெரிவித்தார்.

அங்கு தொடர்ந்தும் கருத்து தெரிவித்த அவர் -

கட்சித் தலைவர்களின் இரட்டைக் கொள்கை தொடர்பில் கட்சி உறுப்பினர்கள் அதிருப்தியில் உள்ளனர் எனத் தெரிவித்தார்.

அதன்படி, தான் குமார வெல்கமவின் தலைமையில் ஸ்தாபிக்கப்பட்டுள்ள புதிய லங்கா சுதந்திரக் கட்சியில் இணைய வுள்ளேன் என ஜீவன் குமாரதுங்க மேலும் தெரிவித்தார்.

களுகங்கையில் மூழ்கி ஒருவர் மாயமானார்!

புளத்சிங்கள, மேல் நாரகல பிரதேசத்தில் களுகங்கையில் மூழ்கி ஒருவர் காணாமல் போயுள்ளார்.

சுரேஷ் மதுரங்க என்ற 21 வயது இளைஞன் ஒருவரே இவ்வாறு காணாமல் போயுள்ளார்.

சம்பவம் தொடர்பில் தெரியவருவதாவது -

நேற்று மதியம் ஒரு மணியளவில் காணாமல் போன நபர் இரண்டு நண்பர்களுடன் களுகங்கை கரையில் மது அருந்தியுள்ளார்.

பின்னர் காணாமல் போன நபர் களுகங்கையில் இறங்கி அதன் நடுப்பகுதிக்கு சென்றுள்ளார் என தெரிவிக்கப்படுகிறது.

இதன்போது, நீரோட்டத்தில்



சிக்கி அவர் இழுத்துச் செல்லப்பட்டுள்ளார்.

சம்பவம் தொடர்பில் புளத்சிங்கள பொலிஸார் மேலதிக விசாரணைகளை மேற்கொண்டு வரும் நிலையில் நேற்று மாலை கடற்படையினர் காணாமல் போன நபரை தேடும் பணியை ஆரம்பித்தனர்.

நுவரெலியாவில் ஓட்டோ விபத்து நூல்வர் வைத்தியசாலையில்!



நுவரெலியா பொலிஸ் பிரிவிற்குட்பட்ட சாந்திபுர பகுதியில் இடம்பெற்ற ஓட்டோ விபத்தில் நான்கு பேர் காயமடைந்துள்ளனர். இந்த விபத்து சம்பவம் நேற்று (செவ்வாய்க்கிழமை) காலை 10.30 மணியளவில் இடம்பெற்றது. ஓட்டோவில் பிரேக் இல்லாமல் இயந்திர செயற்பாட்டை நிறுத்திவிட்டு ஓட்டோவை செலுத்தியதால் சாரதியின் கட்டுப்பாட்டை இழந்து வீதியில் அருகில்



இருந்த மண் மேட்டில் மோதுண்டதால் இந்த விபத்து இடம் பெற்றுள்ளது. இந்த விபத்தில் காயமடைந்த ஓட்டோ சாரதியும் தந்தை, தாய் மற்றும் சகோதரி என வண்டியில் பயணித்த 04 பேரும் காயமடைந்து நுவரெலியா மாவட்ட பொது வைத்தியசாலையில் சேர்க்கப்பட்டுள்ளனர் என நுவரெலியா பொலிஸார் தெரிவித்தனர். நுவரெலியா சாந்திபுர வீதியில் அதிகமாக

விபத்துக்கள் இடம்பெற்றுள்ளமை குறிப்பிடத்தக்கது. இதனால் இவ்வீதியில் நடுநிலையில் வாகனங்களை செலுத்த வேண்டாம் என நுவரெலியா பொலிஸார் பல சந்தர்ப்பங்களில் கடுமையாக அறிவுறுத்தியுள்ளமை குறிப்பிடத்தக்கது. இந்த விபத்து தொடர்பான மேலதிக விசாரணைகளை நுவரெலியா பொலிஸார் மேற்கொண்டு வருகின்றனர்.